



धर्मप्रांतीय उपासना आयोग, वसई

सामान्यकाळातील सातवा रविवार – १९ फेब्रुवारी २०२३

विश्वासू लोकांच्या प्रार्थना

धर्मगुरु : माझ्या वंधुभगिनींनो, आमच्या तारणाचे रहस्य साजरे करण्यासाठी ख्रिस्ताठायी आम्ही येथे एकत्र जमलो आहोत . जीवन आणि आशीर्वादाचा हा झग्गा अग्निल जगाला खुला करण्यासाठी आपण आपल्या परमेश्वर पित्याकडे याचना करू या .

प्रतिसाद : प्रभो, आमची प्रार्थना ऐक .

१. आपले पोप फान्सिस, आर्चबिशप फेलिक्स, धर्मगुरु व व्रतस्थ ह्यांनी ख्रिस्ताचे साधन बनून त्याचा प्रेममय व क्षमेचा संदेश आपल्या शब्द व कृतीद्वारे जगजाहीर करावा म्हणून आपण प्रार्थना करू या .
२. आपल्या राजकीय नेत्यांनी व अधिका-यांनी सुडाचे व फुटीरतेचे राजकरण न करता आपल्या देशात सलोख्याचे, सामंजस्वाचे व परस्पर स्नेहाचे वातावरण निर्माण करण्यास प्रयत्न करावेत म्हणून आपण प्रार्थना करू या .
३. आजच्या शुभवर्तमानात प्रभू येशू त्याच्या दयालू पित्याचा आदर्श आपल्यापुढे ठेऊन वै-यांवर प्रीती करण्यास व आपला अपराध करणा-यांस क्षमा करण्यास सांगत आहेत . प्रभूच्या ह्या दयेच्या व क्षमेच्या शिकवणूकीप्रमाणे आपले आचारण असावे म्हणून आपण प्रार्थना करू या .
४. राखेच्या वुधवारपासून आपण उपवास काळाला सुरुवात करीत आहोत . प्रभूकृपेने ह्या उपवास काळातील सर्व धार्मिक विधीद्वारे तसेच उपवास, दानधर्म व प्रार्थना या त्रिसूत्री कार्यक्रमाद्वारे आपली आध्यात्मिक जीवनात प्रगती व्हावी म्हणून आपण प्रार्थना करू या .
५. प्रभूच्या सामर्थ्यशाली कृपेचा स्पर्श गरीब, निराश्रित व निराधार लोकांना घडावा, परीक्षेला सामोरे जाणा-या सर्व विद्यार्थ्यावर पवित्र आत्म्याचा वर्षाव व्हावा तसेच सर्व प्रकारच्या नैसर्गिक आपत्तीपासून आपले रक्षण व्हावे म्हणून आपण प्रार्थना करू या .
- थोडावेळ शांत राहून आपण आपल्या वैयक्तिक व कौटुंबिक हेतूंसाठी प्रार्थना करू या .

धर्मगुरु : हे सर्वसमर्थ पित्या, तुझ्या लोकांच्या प्रार्थना ऐक . तुझ्या प्रेरणेमुळे श्रद्धेने आम्ही तुझ्याकडे प्रार्थना करतो त्यांचा तू स्वीकार कर . ही प्रार्थना आम्ही आमच्या प्रभूख्रिस्ताद्वारे करतो .